

مقالات

قرآن کی چار بنیادی اصطلاحیں

(۳)

قوم لوط | قوم ابراہیم کے بعد ہمارے سامنے وہ قوم آتی ہے جس کی اصلاح پر حضرت ابراہیم کے بھتیجے حضرت لوط مامور کیے گئے تھے۔ اس قوم کے متعلق بھی قرآن سے ہم کو یہی معلوم ہوتا ہے کہ وہ نہ تو اللہ کے وجود کی منکر تھی، نہ اس بات کی منکر تھی کہ اللہ خالق اور رب یعنی اول و دوم ہے، البتہ اسے انکار اس سے تھا کہ اللہ ہی کو تیسرے چوتھے اور پانچویں معنی میں بھی رب اور اس کے معتمد علیہ نمائندے کی حیثیت سے رسول کے اقتدار کو تسلیم کرے۔ وہ مخلوق و مرلوب ہونے کے باوجود اپنے لیے یہ آزادی باقی رکھنا چاہتی تھی کہ اپنی خواہش کے مطابق خود جس طرح چاہے کام کرے۔ یہی اس کا اصلی جرم تھا اور اسی بنا پر وہ عذاب میں مبتلا ہوئی قرآن کی حسب ذیل تصریحات اس پر شاہد ہیں:

جب ان کے بھائی لوط نے ان سے کہا: کیا تم تقویٰ اختیار نہ کر گئے؟ دیکھو میں تمہارے لیے امانت دار رسول ہوں! لہذا اللہ کے غضب سے بچو اور میری اطاعت کرو۔ اس کلام پر میں تم سے کوئی معادہ نہیں مانگتا، میرا معادہ تو صرف رب العالمین ہی کے ذمہ ہے۔ کیا دنیا کے لوگوں میں سے تم لڑکوں کی طرف جلتے ہو اور دکھا لے رہے تھے؟ لے لے جو بیویاں پیدا کی ہیں انہیں چھوڑ دیتے ہو؟ تم بڑے ہی حد سے گزبے والے لوگ ہو۔

إِذْ قَالَ لَهُمُ أَخُوهُمْ لُوطُ أَلَا تَتَّقُونَ - إِنِّي لَكُمْ رَسُولٌ أَمِينٌ فَاتَّقُوا اللَّهَ وَأَطِيعُوا أَمْرًا لَكُمْ عَلَيْهِ مِنَ الْجِبْرِانِ أَجْرِي إِلَّا عَلَى سَرِّ الْعَالَمِينَ - أَتَأْتُونَ الذُّكْرَانَ مِنَ الْعَالَمِينَ وَتَذَرُونَ مَا خَلَقَ لَكُمْ مِنْ أَنْفُسِكُمْ أَفَلَا تُعْقِلُونَ

(الشعراء - ۹)

ظاہر ہے کہ یہ خطاب ایسے ہی لوگوں سے ہو سکتا تھا جو اللہ کے وجود اور اس کے خالق اور پروردگار ہونے کے منکر نہ ہوں چنانچہ جو اب میں وہ بھی نہیں کہتے کہ اللہ کیا چیز ہے، یا وہ پیدا کرنے والا کون ہوتا ہے، یا وہ کہاں سے ہمارا رب ہو گیا، بلکہ کہتے یہ ہیں کہ

اے لوط! اگر تم اپنی باتوں سے باز نہ آئے تو ملک سے نکال باہر کیے جاؤ گے۔

لَئِنْ لَّمْ تَنْتَهِ يَلُوطُ لَتَكُونَنَّ مِنَ
الْمُخْرَجِينَ (الشعراء- ۹)

دوسری جگہ اس واقعہ کو یوں بیان فرمایا گیا ہے،

اور ہم نے لوط کو بھیجا۔ جب اس نے اپنی قوم سے کہا کہ تم لوگ وہ فعل شنیع کرتے ہو جو تم سے پہلے دنیا میں کسی نے نہ کیا تھا، کیا تم مردوں و شہوت رانی کرتے ہو، راستوں پر دریا مارتے ہو، اور اپنی مجلسوں میں علانیہ ایک دوسرے کے سامنے بیکاریاں کرتے ہو؟ تو اس کی قوم کا جواب اس کو اچھ نکھا کہ لے ہم پر اللہ کا عذاب اگر تم سچے ہو۔

وَلُوطًا إِذْ قَالَ لِقَوْمِهِ إِنَّكُمْ لَنَا تُؤْمِنُونَ
الْفَاحِشَةَ مَا سَبَقَكُمْ بِهَا مِنْ أَحَدٍ مِّنْ عَالَمِينَ
إِنَّكُمْ لَنَا تَأْوِنُونَ الرِّجَالَ وَتَقْطَعُونَ السَّبِيلَ
وَتَأْتُونَ فِي نَادِيكُمُ الْمُنْكَرَ فَمَا كَانَ جَوَابَ
قَوْمِهِ إِلَّا أَنْ قَالُوا ائْتِنَا بِعَذَابِ اللَّهِ
إِنْ كُنْتَ مِنَ الصَّادِقِينَ (عنکبوت- ۳)

کیا یہ جواب کسی منکر خدا قوم کا ہو سکتا تھا؟ پس معلوم ہوا کہ ان کا اصلی جرم انکار الوہیت و ربوبیت نہ تھا بلکہ یہ تھا کہ اگرچہ وہ فوق الفطری معنی میں اللہ کو الہ اور رب مانتے تھے لیکن اپنے اخلاق، تمدن اور معاشرت میں اللہ کی اطاعت اور اس کے قانون کی پیروی کرنے سے انکار کرتے تھے اور اس کے رسول کی ہدایت پر چلنے کے لیے تیار نہ تھے۔

قوم شعیب | اس کے بعد اہل مدین اور اصحاب الایکہ کو یحییٰ جن میں حضرت شعیب علیہ السلام مہوت ہوئے تھے۔ ان لوگوں کے متعلق ہمیں معلوم ہے کہ یہ حضرت ابراہیم کی اولاد سے تھے۔ اس لیے یہ سوال ہی پیدا نہیں ہوتا کہ وہ اللہ کے وجود اور اس کے الہ اور رب ہونے کے قائل تھے یا نہ تھے۔ ان کی حیثیت دراصل ایک ایسی

قوم کی تھی جس کی ابتدا اسلام سے ہوئی اور بعد میں وہ عقائد و اعمال کی خرابیوں میں مبتلا ہو کر بگڑتی چلی گئی۔ بلکہ قرآن سے تو کچھ ایسا معلوم ہوتا ہے کہ وہ لوگ مومن ہونے کے بھی مدعی تھے، چنانچہ بار بار حضرت شعیب ان سے فرماتے ہیں کہ ”اگر تم مومن ہو“ تو تمہیں یہ کرنا چاہیے۔ حضرت شعیب کی ساری تقریروں اور ان کے جوابات کو دیکھنے سے صاف ظاہر ہوتا ہے کہ وہ ایک ایسی قوم تھی جو اللہ کو مانتی تھی، اُسے معبود اور پروردگار بھی تسلیم کرتی تھی، مگر دو طرح کی گمراہیوں میں مبتلا ہو گئی تھی: ایک یہ کہ وہ فوق الفطری معنی میں اللہ کے سوا دوسروں کو بھی الہ اور رب سمجھنے لگی تھی اس لیے اس کی عبادت صرف اللہ کے لیے مختص نہ رہی تھی۔ دوسرے یہ کہ اس کے نزدیک اللہ کی ربوبیت کو انسان کے اخلاق، معاشرت، معیشت اور تمدن و سیاست سے کوئی سروکار نہ تھا، اس بنا پر وہ کہتی تھی کہ اپنی تمدنی زندگی میں ہم مختار ہیں، اپنے معاملات کو جس طرح چاہیں چلائیں۔

قرآن کی حسبِ نیل آیات ہمارے اس بیان کی تصدیق کرتی ہیں:

اور مدین کی طرف ہم نے اُن کے بھائی شعیب کو بھیجا۔ اس نے کہا اے برادرانِ قوم! اللہ کی بندگی کرو کہ اس کے سوا تمہارا کوئی الہ نہیں ہے، تمہارے رب کی طرف سے تمہارے پاس روشن ہدایت آچکی ہے۔ پھر تم ناپل ٹھیک کرو، لوگوں کو ان کی چیزوں میں گھٹانہ دیا کرو اور زمین میں فساد نہ کرو جبکہ اس کی اصلاح کی چاہکی تھی، اسی میں تمہاری بھلائی ہے اگر تم مومن ہو۔۔۔ اور اگر تم میں سے ایک گروہ اس ہدایت پر جس کے ساتھ میں بھیجا گیا ہوں ایمان لاتا ہو اور دوسرا ایمان نہیں لاتا تو انتظار کرو یہاں تک کہ اللہ تمہارے درمیان فیصلہ کرے اور وہی بہتر فیصلہ کرے گا۔

وَإِلَىٰ مَدْيَنَ أَخَاهُمْ شُعَيْبًا، قَالَ يَا قَوْمِ اعْبُدُوا اللَّهَ مَا لَكُم مِّنْ إِلَٰهٍ غَيْرُهُ، قَدْ جَاءَكُمْ بَيِّنَةٌ مِّن رَّبِّكُمْ فَأَوْثُوا الْكَيْلَ وَالْمِيزَانَ وَلَا تَبْخَسُوا النَّاسَ أَشْيَاءَهُمْ وَلَا تُفْسِدُوا فِي الْأَرْضِ بَعْدَ إِصْلَاحِهَا ذَلِكُمْ خَيْرٌ لَّكُمْ إِن كُنْتُمْ مُؤْمِنِينَ
.... وَإِن كَانَ طَائِفَةٌ مِّنكُمْ آمَنُوا بِالَّذِي أُرْسِلْتُ بِهِ وَطَائِفَةٌ لَّمْ يُؤْمِنُوا فَاصْبِرُوا حَتَّىٰ يَحْكُمَ اللَّهُ بَيْنَنَا وَهُوَ خَيْرُ الْحَاكِمِينَ۔

(اعراف - ۱۱)

وَيَقَوْمٌ أَدُّوا أَلْمِيَالَ وَالْمِيزَانَ بِالْقِسْطِ
 وَلَا تَجْنُسُوا النَّاسَ أَشْيَاءَ هُمْ وَلَا تَقْتُوبُوا فِي
 الْأَرْضِ مُمْسِدِينَ، بَقِيَّتُ اللَّهُ خَيْرًا لَّكُمْ
 إِن كُنْتُمْ مُؤْمِنِينَ، وَمَا أَنَا عَلَيْكُمْ بِحَفِيظٍ
 قَالُوا يَا شُعَيْبُ أَصَلَوْتُكَ تَأْمُرُكَ أَنْ نَتْرُكَ
 مَا يَبْغِيهِ آبَاؤُنَا أَدَانُ نَفْعَلُ فِي أَمْوَالِنَا مَا نَشَاءُ
 إِنَّكَ لَأَنْتَ الْجَلِيمُ الرَّسُولُ

اور اے برادران قوم! پیمانے اور ترازو والی صفات
 کے ساتھ پورے پورے ناپو اور تولو، لوگوں کو ان کی
 چیزوں میں گھاٹا نہ دو، اور زمین میں فساد نہ برپا کرتے
 پھرو۔ اللہ کی عنایت سے کاروبار میں جو بچت ہو وہی
 تمہارے لیے بہتر ہے اگر تم مومن ہو، اور میں تمہارے اوپر
 کوئی نگہبان نہیں ہوں۔ انھوں نے جو لوٹ یا کسے شعیب کی گمراہی
 ناز تھیں یہ حکم دیتی ہے کہ ہم ان معبودوں کو چھوڑیں جن کی جلالت

باب داود سے جو قبیلہ آہری ہے۔ یا یہ کہ ہم اپنے مال میں اپنی مرضی کے مطابق تصرف کرنا ترک کر دیں؛ تم ہی تو ایک
 بُر دار اور راستباز رہ گئے ہو

آخری خط کشیدہ الفاظ خصوصیت کے ساتھ اس بات کو واضح کرتے ہیں کہ ربوبیت والوہیت کے بارے
 میں ان کی اصل گمراہی کیا تھی۔

فرعون و آل فرعون | اب ہمیں فرعون اور اس کی قوم کو دیکھنا چاہیے جس کے باب میں فرعون اور اس کی قوم
 سے بھی زیادہ غلط فہمیاں پائی جاتی ہیں۔ عام خیال یہ ہے کہ فرعون نہ صرف خدا کی ہستی کا منکر تھا بلکہ خود خدا
 ہونے کا مدعی تھا، یعنی اس کا دماغ اتنا خراب ہو گیا تھا کہ وہ دنیا کے سامنے کھلم کھلا یہ دعویٰ کرتا تھا کہ میں
 خالق ارض و سما ہوں، اور اس کی قوم اتنی پاگل تھی کہ اس کے اس دعوے پر ایمان لاتی تھی۔ حالانکہ قرآن
 اور تاریخ کی شہادت سے اصل حقیقت یہ معلوم ہوتی ہے کہ الوہیت و ربوبیت کے باب میں اس کی گمراہی فرعون
 کی گمراہی سے اور اس کی قوم کی گمراہی قوم فرعون کی گمراہی سے کچھ زیادہ مختلف تھی، فرق جو کچھ تھا وہ صرف اس
 بنا پر تھا کہ یہاں سیاسی اسباب سے بنی اسرائیل کے ساتھ ایک قوم پرستانہ خدا اور متعصبانہ ہٹ دھرمی پیدا
 ہو گئی تھی اس لیے محض عناد کی بنا پر اللہ کو اللہ اور رب ماننے سے انکار کیا جاتا تھا اگرچہ دلوں میں اس کا اقرار

پھپھیا ہوا تھا جیسا کہ آج کل بھی اکثر دہریوں کا حال ہے۔

اصل واقعات یہ ہیں کہ حضرت یوسف کو جب مصر میں اقتدار حاصل ہوا تو انھوں نے اپنی پوری قوت اسلام کی تعلیم کو پھیلانے میں صرف کر دی اور سرزمین مصر پر اتنا گہرا نقش مرتسم کیا کہ صدیوں تک کسی کے منہ سے نہ مٹ سکا۔ اس وقت چاہے تمام اہل مصر نے دین حق قبول نہ کر لیا ہوا مگر یہ ناممکن تھا کہ مصر میں کوئی شخص اللہ سے ناواقف رہ گیا ہو اور یہ نہ جان گیا ہو کہ وہی خالق ارض و سما ہے۔ یہی نہیں بلکہ ان کی تعلیمات کا کم سے کم اتنا اثر ہر مصری پر ضرور ہو گیا تھا کہ وہ فوق الفطری معنوں میں اللہ کو الہ الالہ اور رب الارباب تسلیم کرتا تھا، یعنی کوئی مصری اللہ کی الوہیت و ربوبیت کا منکر نہ رہا تھا، البتہ جو ان میں کفر پر قائم رہ گئے تھے وہ الوہیت و ربوبیت میں اللہ کے ساتھ دوسروں کو شریک ٹھراتے تھے۔ یہ اثرات حضرت موسیٰ کی بعثت کے وقت تک باقی تھے، چنانچہ اس کا صریح ثبوت وہ تقریر ہے جو فرعون موسیٰ کے دربار میں ایک قبلی سردار نے کی تھی۔ جب فرعون نے حضرت موسیٰ کے قتل کا ارادہ ظاہر کیا تو اس کے دربار کا یہ امیر جو مسلمان ہو چکا تھا مگر اپنا اسلام پھپھیائے ہوئے تھا، بے قرار ہو کر بول اٹھا:

اَتَقْتُلُونَ رَجُلًا اَنْ يَقُولَ سَرِيحَ اللّٰهِ
وَقَدْ جَاءَكُمْ بِالْبَيِّنَاتِ مِنْ رَبِّكُمْ؟ فَاِنْ يَكُ
كَاذِبًا فَعَلَيْهِ كَذِبُهُ وَاِنْ يَكُ صَادِقًا يُصِيبْكُمْ
بَعْضُ الَّذِي يَعِدُكُمْ اِنَّ اللّٰهَ لَا يَهْدِي مَنْ هُوَ
مُسْرِفٌ كَذَّابٌ۔ يَقَوْمِ لَكُمْ الْمَلِكُ الْيَوْمَ ظَاهِرُنِ
فِي الْاَرْضِ فَمَنْ يَسْمُرُوْنَا مِنْ بَاْسِ اللّٰهِ اِنْ
جَاءَنَا؟..... يَقَوْمِ اِنِّيْ اَخَافُ عَلَيْكُمْ مِثْلَ يَوْمِ
الْاَحْزَابِ مِثْلَ ذَا بِ تَوْبِ تَوْجِ وَعَادِ وَتَمُودِ

کیا تم ایک شخص کو اس لیے قتل کرتے ہو کہ وہ کہتا ہے کہ میرا
رب اللہ ہے حالانکہ وہ تمہارے رب کی طرف تمہارے سامنے
کھلی کھلی نشانیاں لایا ہے؟ اگر وہ جھوٹا ہے تو اس کے جھوٹ کا
وبال اس پر ضرور پڑے گا لیکن اگر وہ سچا ہے تو جس انجام سے وہ
تمہیں ڈرا رہا ہے اس میں سے کچھ نہ کچھ تو تم پر نازل ہو کر رہے گا۔
یقین جانو کہ اللہ کسی حد سے بڑھے ہوئے جھوٹے آدمی کو فلاح
کا راستہ نہیں دکھاتا۔ اے برادران قوم! آج تمہارے ہاتھ میں
حکومت، زمین میں تم غالب ہو، مگر کل اللہ کا عذاب ہم پر آجائے

الَّذِينَ مِنْ بَعْدِهِمْ... وَكَفَدُ جَاءَكُمْ يُوسُفُ
 مِنْ قَبْلِ بِالْبَيْتَاتِ تَمَا بَرْتُمْ فِي شَرِّ مَا
 جَاءَكُمْ بِهِ حَتَّى إِذَا هَلَكَ قُلْتُمْ لَنْ نَبْعَثَ اللَّهُ
 مِنْ بَعْدِهِ سُرُوسًا... وَيَقُولُ مَا لِيَ أُدْعَى
 إِلَى السُّجُودِ وَتَدْعُونِي إِلَى النَّارِ. تَدْعُونِي
 إِلَى كُفْرٍ بِاللَّهِ وَأُشْرِكُ بِهِ مَا لَيْسَ لِي بِهِ
 عِلْمٌ وَأَنَا أَدْعُوكُمْ إِلَى الْعَزِيمِ وَالْعَفَايِرِ-

(المومن ۲۰-۵)

تو کون ہماری مدد کرے گا؟... اسے برادران قوم: میں ڈرتا ہوں
 کہ کہیں تم پر وہ دن نہ آجائے جو بڑی بڑی قوموں پر آچکا ہے،
 اور وہی انجام تمہارا ہو جو قوم نوح اور عاد اور ثمود اور بعد کی
 قوموں کا ہوا..... اس سے پہلے یوسف تمہارے پاس
 روشن نشانیاں لے کر آئے تو تم اس چیز کے متعلق شک میں پڑے
 رہے جسے وہ لائے تھے پھر حیران کا انتقال ہو گیا تو تم نے کہا
 کہ اللہ ان کے بعد کوئی رسول نہ بھیجے گا..... اور اے برادران
 قوم! یہ عجیب معاملہ ہے کہ میں تمہیں نجات کی طرف بلاتا ہوں

اور تم مجھے آگ کی طرف دعوت دیتے ہو، تم مجھے اس طرف بلاتے ہو کہ میں اللہ کے ساتھ ان فرکروں اور اس کے ساتھ ان کو شریک
 ٹھہراؤں جن کے شریک ہونے پر میرے پاس کوئی علمی ثبوت نہیں ہے، اور میں تمہیں اُس کی طرف بلاتا ہوں جو سب سے زبردست
 ہے اور بختے والا ہے۔

یہ پوری تقریر اس بات پر شاہد ہے کہ حضرت یوسف علیہ السلام کی عظیم الشان شخصیت کا اثر کئی صدیاں
 گزر جانے کے باوجود اس وقت تک باقی تھا اور اس علیل القدر نبی کی تعلیم سے متاثر ہونے کے باعث یہ
 قوم جہالت کے اس مرتبے پر نہ تھی کہ اللہ کی ہستی سے بالکل ہی ناواقف ہوتی یا یہ نہ جانتی کہ اللہ رب وراہ ہے
 اور تو اے فطرت پر اس کا غلبہ و قہر قائم ہے اور اس کا غضب کوئی ڈرنے کی چیز ہے۔ نیز اس کے آخری فقرے
 سے یہ بھی صاف معلوم ہوتا ہے کہ یہ قوم اللہ کی الوہیت و ربوبیت کی قطعاً منکر نہ تھی، بلکہ اس کی گمراہی وہی تھی
 جو دوسری قوموں کی بیان ہو چکی ہے، یعنی ان دونوں حیثیتوں میں اللہ کے ساتھ دوسروں کو شریک ٹھہرانا۔
 شبہ جس وجہ سے واقع ہوتا ہے وہ یہ ہے کہ فرعون حضرت موسیٰ کی زبان سے اِنَّا سُرُوسًا
 الْعَلَمِينَ (ہم الجالین کے رسوں ہیں) سن کر پوچھتا ہے وَمَا سُرُوسًا الْعَلَمِينَ (رب! اولین کیا چیز ہے؟)، اپنے

ذریعہ ہاں سے کہتا ہے کہ میرے لیے ایک اونچی عمارت بنا کہ میں موسیٰ کے الہ کو دیکھوں، حضرت موسیٰ کو دھکی دیتا ہے کہ میرے سوا کسی اور کو تم نے الہ بنایا تو میں تمہیں قید کر دوں گا، ملک بھر میں اعلان کرتا ہے کہ میں تمہارا رب اعلیٰ ہوں، اپنے درباریوں سے کہتا ہے کہ میں اپنے سوا تمہارے کسی الہ کو نہیں جانتا۔ اس قسم کے فقرات دیکھ کر لوگوں کو گمان ہوا ہے کہ شاید وہ اللہ کی ہمتی ہی کا منکر تھا، رب العالمین کے تصور سے بالکل خالی الذہن تھا، اور اپنے آپ ہی کو واحد معبود سمجھتا تھا۔ مگر اصل واقعہ یہ ہے کہ اس کی یہ تمام باتیں قوم پرستانہ فصد کی وجہ سے تھیں۔ حضرت یوسف کے زمانہ میں صرف یہی نہ ہوا تھا کہ آنجناب کی زبردست شخصیت کے اثر سے اسلام کی تعلیمات مصر میں پھیل گئی تھیں، بلکہ حکومت میں جو اقتدار ان کو حاصل ہوا تھا اس کی بدولت بنی اسرائیل مصر میں بہت بااثر ہو گئے تھے۔ تین چار سو سال تک یہ اسرائیلی اقتدار مصر پر چھایا رہا۔ پھر وہاں اسرائیلیوں کے خلاف قوم پرستانہ جذبات پیدا ہونے شروع ہوئے یہاں تک کہ ان کے اقتدار کو الٹ پھینکا گیا اور مصری قوم پرستانہ خاندان یکے بعد دیگرے فرمانروا ہوتے چلے گئے۔ ان نئے فرماں رواؤں نے محض اسرائیلیوں کو دبانے اور کچلنے ہی پر اکتفا نہ کیا بلکہ دور یوسفی کے ایک ایک شر کو مٹانے اور اپنے قدیم جاہلی مذہب کی روایات کو تازہ کرنے کی کوشش کی۔ اس حالت میں جب حضرت موسیٰ تشریف لائے تو ان لوگوں کو خطرہ ہوا کہ کہیں اقتدار پھر ہمارے ہاتھ سے نکل کر اسرائیلیوں کے ہاتھ میں نہ چلا جائے۔ یہی غنا د اور ہٹ دھرمی کا جذبہ تھا جس کی بنا پر فرعون چندرا کر حضرت موسیٰ سے پوچھتا تھا کہ رب العالمین کیا ہوتا ہے؟ میرے سوا اور الہ کون ہو سکتا ہے؟ ورنہ دراصل وہ رب العالمین سے بے خبر نہ تھا۔ اس کی اور اس کے اہل دربار کی جو گفتگوئیں اور حضرت موسیٰ کی جو تقریریں قرآن میں آئی ہیں، ان سب کی حقیقتیں طوری پر ثابت ہوتی ہیں۔ مثلاً ایک موقع پر فرعون اپنی قوم کو یہ یقین دلانے کے لیے کہ موسیٰ خدا کے پیغمبر نہیں ہیں کہتا ہے:

تو کیوں نہ اس کے لیے سونے کے کنگن، تارے گئے یا شیشے
 صفت بستہ ہو کر اس کے ساتھ کیوں نہ آئے؟

فَلَوْلَا أَلْفِي عَلَيْهِ أَسْوَسَآةٌ مِّنْ ذَهَبٍ
 أَوْ جَاءَ مَعَهُ الْمَلَآئِكَةُ مُقْتَرِنِينَ (الزخرف-۵)

کیا یہ بات ایک ایسا شخص کہہ سکتا تھا جو اللہ اور ملائکہ کے تصور سے خالی الذہن ہوتا، ایک اور موقع پر فرعون اور حضرت موسیٰ کے درمیان یہ گفتگو ہوتی ہے:

فرعون نے اس سے کہا کہ اے موسیٰ میں تو جھٹتا ہوں کہ تیری عقل خطا ہو گئی ہے۔ موسیٰ نے جواب دیا تو خوب جانتا ہے کہ یہ بصیرت فرزندِ نشانیان رب زمین و آسمان کے بسوگسی اور کی نازل کی ہوئی نہیں ہیں، مگر میری خیال ہو کہ اے فرعون تیری شامت ہی گئی ہے

فَقَالَ لَهُ فِرْعَوْنُ إِنِّي لَأَظُنُّكَ يَمُوسَىٰ
مَنْحُورًا قَالَ لَقَدْ عَلِمْتَمَا أَنزَلَ لَهُ الْوَلَاءُ
إِلَّا سَرَبٌ الشَّمُوتِ وَالْأَسْرَهُنَّ بَصَائِرًا وَإِنِّي
لَأَظُنُّكَ يَفِرْعَوْنُ مَثْبُورًا (بنی اسرائیل - ۱۲)

ایک مقام پر اللہ تعالیٰ فرعونوں کی قلبی حالت اس طرح بیان فرماتا ہے:

جب ہماری نشانیاں ان کے سامنے علانیہ نمایاں ہوئیں تو انھوں نے کہا کہ یہ تو صریح جادو ہے۔ ان کے دل اندر سے قائل ہو چکے تھے مگر انھوں نے محض شرارت و تکبر و سرکشی کی بنا پر ماننے سے انکار کیا۔

فَلَمَّا جَاءَتْهُمْ آيَاتُنَا مُبْصِرَةً قَالُوا
هَذَا سِحْرٌ مُّبِينٌ وَمَجَدُّوا بِهَا وَاسْتَيْقَنَتْهَا
الْقُلُوبُ ظُلْمًا وَعُلُوًّا (النمل - ۱)

ایک اور مجلس کا نقشہ قرآن یوں کھینچتا ہے:

موسیٰ نے ان سے کہا تم پر افسوس ہے، اللہ پر جھوٹا قرآن باندھو ورنہ وہ سخت عذاب سے تمہیں تباہ کرے گا اور اقرار کرنے بھی باندھا ہے، نامراد ہو کر ہی رہا ہے۔ یہ سن کر وہ لوگ آپس میں رد و کد کرنے لگے اور خفیہ مشورہ ہوا جس میں کہنے لگے کہ بے جا کہہ کر یہ دونوں (موسیٰ و ہارون) تو جادو گر ہیں چاہتے ہیں کہ اپنے جادو کے زور سے تمہیں تمہاری زمین سے بے دخل کر دیں

قَالَ لَهُمْ مُوسَىٰ وَيْلَكُمْ لَا تَفْتَرُوا عَلَيَّ
اللَّهُ كَذِبٌ بَاطِلٌ يَبْتِغِيكُمْ بَعْدَ إِذْ وَقَدْ خَابَ مِنْ
إِفْتِرَائِي فَتَنَّا سُرْعُوًّا أَمْرَهُمْ بَيْنَهُمْ وَاسْرَأُوا
الْبَجْوَىٰ قَالُوا إِنَّ هَذَا لَنْجَرَانٌ يُرِيدَانِ
أَنْ يُخْرِجَاكُم مِّنْ أَرْضِكُمْ بِسِحْرِهِمَا وَيَذُوبَا
بِطَرٍ يُقْتِكُمَا مِثْلَىٰ - (طہ - ۳)

اور تمہارے مثالی (آئیڈیل) طریق زندگی کو مٹادیں۔

ظاہر ہے کہ اللہ کے عذاب سے ڈرنے اور اقرار کے انجام سے خبردار کرنے پر ان کے درمیان رد و کداسی یہ شروع ہو گئی تھی کہ ان لوگوں کے دلوں میں کہیں تھوڑا بہت اثر خدا کی عظمت اور اس کے خوف کا موجود تھا۔ لیکن جب ان کے قوم پرست حکمران طبقہ نے سیاسی انقلاب کا خطرہ پیش کیا اور کہا کہ موسیٰ اور ہارون کی بات مانتے کا انجام یہ ہوگا کہ مصریت پھر اسرائیلیت سے مغلوب ہو جائے گی تو ان کے دل پھر سخت ہو گئے اور ان سبے بالاتفاق رسولوں کا مقابلہ کرنے کی ٹھان لی۔

اس حقیقت کے واضح ہو جانے کے بعد ہم باسانی یہ تحقیق کر سکتے ہیں کہ حضرت موسیٰ اور فرعون کے درمیان اصل جھگڑا کس بات پر تھا، فرعون اور اس کی قوم کی حقیقی گمراہی کس نوعیت کی تھی، اور فرعون کس معنی میں لوہیت و ربوبیت کا مدعی تھا۔ اس غرض کے لیے قرآن کی حسب ذیل آیات کو ترتیب وار ملاحظہ کیجیے۔

(۱) فرعون کے درباریوں میں سے جو لوگ حضرت موسیٰ کی دعوت کا استیصال کرنے پر زور دیتے تھے وہ ایک موقع پر فرعون کو خطاب کر کے کہتے ہیں:

کیا آپ موسیٰ اور اس کی قوم کو چھوڑ دیں گے کہ وہ ملک میں فساد پھیلائے اور آپ کے انہوں کو چھوڑ دے؟	اِنَّكَ لَمُرْسِيٌّ مُّؤَسَىٰ وَتَوْمَهُ يَتَفِسِدُ وَاِنَّا الْاَمْرُضِ وَبَيْنَا سَاكٌ وَاِلَهَتَكَ (۱۶۱-۱۵)
--	--

دوسری طرف انہی درباریوں میں سے جو شخص حضرت موسیٰ پر ایمان لے آیا تھا وہ ان لوگوں کو خطاب

کر کے کہتا ہے:

تم مجھے اس طرف بلاتے ہو کہ میں اللہ سے کفر کروں اور اس کے ساتھ ان کو شریک کروں جن کے شریک ہونے کے لیے میرے پاس کوئی علمی ثبوت نہیں۔	تَدْعُوْنِيْ لِكُفْرٍ بِاللّٰهِ وَاُشْرٰكٍ بِهٖ مَا لَيْسَ لِيْ بِهٖ عِلْمٌ (المومن - ۵)
---	--

ان دونوں آیتوں کو جب ہم ان معلومات کے ساتھ ملا کر دیکھتے ہیں جو تاریخ و آثار قدیمہ کے ذریعہ سے ہمیں اُس زمانہ کے اہل مصر کے متعلق حاصل ہوئی ہیں تو صاف معلوم ہو جاتا ہے کہ فرعون خود بھی اور اس کی

قوم کے لوگ بھی ربوبیت کے پہلے اور دوسرے معنی کے اعتبار سے بعض دیوتاؤں کو خدائی میں شریک ٹھہراتے تھے اور ان کی عبادت کرتے تھے۔ ظاہر ہے کہ اگر فرعون فوق الفطری معنوں میں خدائی کا مدعی ہوتا، یعنی اگر اس کا دعویٰ ہی ہوتا کہ سلسلہ اسباب پر وہ خود حکمراں ہے اور اس کے سوا کوئی زمین و آسمان کا الہ و رب نہیں ہے تو وہ دوسرے الہوں کی پرستش نہ کرتا۔

(۲) فرعون کے یہ الفاظ جو قرآن میں نقل کیے گئے ہیں کہ:

لوگو! میں تو اپنے سوا تمھارے کسی الہ کو جانتا نہیں ہوں۔

يَا أَيُّهَا الْمَلَأُ مَا عَلِمْتُ لَكُمْ مِنْ آلِهَةٍ غَيْرِي
لَئِن أَخَذْتُمُ الْعَاقِبَةَ لَأَجْعَلَنَّكُمْ

اے موسیٰ اگر میرے سوا تو نے کسی کو الہ بنایا تو میں تجھے

قیدیوں میں شامل کروں گا۔

مِنَ الْمَسْجُودِينَ (الشعراء - ۲)

ان کا مطلب یہ نہیں ہے کہ فرعون اپنے سوا دوسرے تمام الہوں کی نفی کرتا تھا، بلکہ اس کی اصل غرض حضرت موسیٰ کی دعوت کو رد کرنا تھا چونکہ حضرت موسیٰ ایک ایسے الہ کی طرف بلا ہے تھے جو صرف فوق الفطری معنی ہی میں معبود نہیں ہے بلکہ سیاسی و تمدنی معنی میں امر و نہی کا مالک اور اقتدارِ اعلیٰ کا حامل بھی ہے اس لیے اس نے اپنی قوم سے کہا کہ تمہارا ایسا الہ تو میرے سوا کوئی نہیں ہے، اور حضرت موسیٰ کو دھمکی دی کہ اس معنی میں میرے سوا کسی کو الہ بناؤ گے تو جیل کی ہوا کھاؤ گے۔

نیز قرآن کی ان آیات سے یہ بھی معلوم ہوتا ہے، اور تاریخ و آثارِ قدیمہ سے اس کی تصدیق ہوتی ہے کہ

لہ بعض مفسرین نے محض اس مفروضہ پر کہ فرعون خود الہ العالمین ہونے کا دعویٰ رکھتا تھا، سورہ اعراف

کی مذکورہ متن آیت میں اِلٰهْتِكُ کی قرأت اختیار کی ہے اور الہة کو بمعنی عبادت لیا ہے، یعنی ان کی

قرأت کے مطابق آیت کا ترجمہ یوں ہوگا کہ آپ کو اور آپ کی عبادت کو چھوڑ دے، لیکن اول تو یہ قرأت شاذ ہے اور معدود قرأت کے

خلاف، دوسرے وہ مفروضہ ہی سرے سے بے بنیاد ہے جس پر یہ قرأت اختیار کی گئی ہے، تیسرے الہة کے معنی عبادت کے علاوہ

معبودہ یا دیوی کے بھی ہو سکتے ہیں۔ سورج کے لیے عرب جاہلیت میں الہة ہی لفظ استعمال ہوتا تھا اور یہ معلوم ہے کہ بالعموم عربوں کا ضمیر الہ

سورج ہی تھا۔

فزعاً عنہ سر محض حاکمیت مطلقہ (Absolute sovereignty) ہی کے مدعی نہ تھے بلکہ دیوتاؤں سے اپنا
 دشمن جوڑ کر ایک طرح کی قدوسیّت کا بھی دعویٰ رکھتے تھے تاکہ رعایا کے قلب و روح پر ان کی گرفت خوب
 مضبوط ہو جائے۔ اس معاملہ میں تنہا فراعنہ ہی منفرد نہیں ہیں، دنیا کے اکثر ملکوں میں شاہی خاندانوں نے
 سیاسی حاکمیت کے علاوہ فوق الفطری الوہیت و ربوبیت میں بھی کم و بیش حصہ بنانے کی کوشش کی ہے
 اور رعیت کے لیے لازم کیا ہے کہ وہ ان کے آگے عبودیت کے کچھ نہ کچھ مراسم ادا کرے۔ لیکن دراصل یہ محض ایک
 ضمنی چیز ہے۔ اصل مقصد سیاسی حاکمیت کا اتحکام ہوتا ہے اور اس کے لیے فوق الفطری الوہیت کا دعویٰ
 محض ایک تدبیر کے طور پر استعمال کیا جاتا ہے۔ اسی لیے مصر میں اور دوسرے جاہلیت پرست ملکوں میں بھی
 ہمیشہ سیاسی زوال کے ساتھ ہی شاہی خاندانوں کی الوہیت بھی ختم ہوتی رہی ہے، اور تخت جس جس کے پاس
 گیا ہے الوہیت بھی اسی کی طرف منتقل ہوتی چلی گئی ہے۔

(۳) فرعون کا اصلی دعویٰ فوق الفطری خدائی کا نہیں بلکہ سیاسی خدائی کا تھا۔ وہ ربوبیت کے تیسرے
 چوتھے اور پانچویں معنی کے لحاظ سے کہتا تھا کہ میں سرزمین مصر اور اس کے باشندوں کا رب علی (Over-
 lord) ہوں، اس ملک اور اس کے تمام وسائل و ذرائع کا مالک میں ہوں، یہاں کی حاکمیت مطلقہ کا
 حق مجھ ہی کو پہنچتا ہے، یہاں کے تمدن و اجتماع کی اساس میری مرکزی شخصیت ہے، اور یہاں قانون میرے
 سوا کسی ورنہ نہ چلے گا۔ قرآن کے الفاظ میں اس کے دعوے کی بنیاد یہ تھی:

اور فرعون نے اپنی قوم میں منادی کی کہ اے قوم! کیا میں ملک مصر کا مالک نہیں ہوں اور یہ دریا میرے ماتحت نہیں بہتے ہیں؟ کیا تم دیکھتے نہیں ہو؟	وَنَادَىٰ شِرْعُونَ فِي قَوْمِهِ قَالَ يَا قَوْمِ أَلَيْسَ لِي مُلْكُ مِصْرَ وَهَذِهِ الْأَنْهَارُ تَجْرِي مِن تَحْتِي أَفَلَا تُبْصِرُونَ (الزخرف - ۵)
---	---

یہ وہی بنیاد تھی جس پر فرود کا دعوائے ربوبیت بنی تھا (حَاجَّ ابْرَاهِيمَ فِي رَبِّهٖ أَنْ اٰتٰهُ
 اللّٰهُ الْمُلْكَ) اور اسی بنیاد پر حضرت یوسف کا ہم عصر فرعون بھی اپنے اہل ملک کا رب بنا ہوا تھا۔

(۴) حضرت موسیٰ کی دعوت جس پر فرعون و آل فرعون سے ان کا جھگڑا تھا، دراصل یہ تھی کہ اللہ رب العالمین کے سوا کسی معنی میں بھی کوئی دوسرا اللہ اور رب نہیں ہے، وہی تنہا فوق الفطری معنی میں بھی اللہ اور رب ہے، اور سیاسی و اجتماعی معنی میں بھی۔ پرستش بھی اسی کی ہو، بندگی و اطاعت بھی اسی کی، اور پیروی قانون بھی اسی کی۔ نیز یہ کہ صریح نشانیوں کے ساتھ اس نے مجھے اپنا نمائندہ مقرر کیا ہے، میرے ذریعہ سے وہ اپنے امر و نہی کے احکام دے گا، لہذا اس کے بندوں کی عنان اقتدار تھارے ہاتھ میں نہیں، میرے ہاتھ میں ہونی چاہیے۔ اسی بنا پر فرعون اور اس کے ایمان حکومت بار بار کہتے تھے کہ یہ دونوں بھائی ہمیں زمین سے بے دخل کر کے خود قابض ہونا چاہتے ہیں اور ہمارے ملک کے نظام مذہب تمدن کو مٹا کر اپنا نظام قائم کرنے کے درپے ہیں۔

ہم نے موسیٰ کو اپنی آیات اور صریح نشان ماموریت کے ساتھ فرعون اور اس کے سرداران قوم کی طرف بھیجا تھا، مگر ان لوگوں نے فرعون کے امر کی پیروی کی حالانکہ فرعون کا

وَلَقَدْ أَرْسَلْنَا مُوسَىٰ بِآيَاتِنَا وَمُطْمَئِنِّينَ
مُتَّبِعِينَ إِلَىٰ فِرْعَوْنَ وَمَلَئِهِ فَاتَّبَعُوهُمْ فَذُوقُوا فِرْعَوْنَ
وَمَا أَمْرُ فِرْعَوْنَ بِرَشِيدٍ (ہود- ۹)

امر راستی پر نہ تھا۔

ہم نے ان سے پہلے فرعون کی قوم کو آزمائش میں ڈالا تھا۔ ایک معزز رسول انکے پاس آیا اور اس نے کہا کہ اللہ کے بندوں کو میرے حوالے کرو، میں تمہارے لیے امانت دار رسول ہوں، اور اللہ کے مقابلہ میں سرکشی نہ کرو، میں تمہارے سامنے

وَلَقَدْ فَتَنَّا قَبْلَهُمْ قَوْمَ فِرْعَوْنَ وَ
جَاءَهُمْ رَسُولٌ كَرِيمٌ أَنْ أَذِّنْ لِي عِبَادَ
اللَّهِ إِنِّي لَكُمْ رَسُولٌ أَمِينٌ وَأَنْ لَا تَعْلُوا
عَلَى اللَّهِ إِنِّي آتِيكُمْ بِسُلْطٰنٍ مُّبِينٍ (الغفران- ۱۷)

صریح نشان ماموریت پیش کرتا ہوں۔

(۱) اہل مکہ ہم نے تمہاری طرف ایک سول بھیجا جو تم پر گواہی دینے والا ہے، اسی طرح جیسے ہم نے فرعون کی طرف ایک سول بھیجا تھا پھر فرعون اہل سول کی نافرمانی کی تو ہم نے اسے سختی کے ساتھ

إِنَّا أَرْسَلْنَا إِلَيْكُمْ رَسُولًا شَاهِدًا
عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا
فَعَصَىٰ فِرْعَوْنُ الرَّسُولَ فَأَخَذْنَا نَارًا وَخَلَّلْنَا بِهَا
(الزلزل- ۱)

قَالَ فَمَنْ رَبُّكُمَا يُمُوسَىٰ قَالَ رَبُّنَا
الَّذِي أَعْطَىٰ كُلَّ شَيْءٍ خَلْقَهُ ثُمَّ هَدَىٰ
(ظہ - ۳)

اُسے اس کے کام کرنے کا طریقہ بتایا۔

قَالَ فِرْعَوْنُ وَمَا رَبُّ الْعَالَمِينَ؟

قَالَ رَبُّ السَّمَوَاتِ وَالْأَرْضِ وَمَا بَيْنَهُمَا
إِنْ كُنْتُمْ مُوقِنِينَ۔ قَالَ لَنْ حَوْلَهُ إِلَّا نَسْتَعِينُ؟

قَالَ رَبُّكُمْ وَرَبُّ آبَائِكُمُ الْأَوَّلِينَ قَالَ إِنَّ
رَسُولَكُمْ الَّذِي أُرْسِلَ إِلَيْكُمْ لَمُحَمَّدٌ۔ قَالَ

رَبُّ الْمَشْرِقِ وَالْمَغْرِبِ وَمَا بَيْنَهُمَا إِنْ كُنْتُمْ
تَعْقِلُونَ۔ قَالَ لَنْ نَأْخُذَ بِهَا غَيْرِي

لَا جَعَلْنَاكَ مِنَ الْمُسْجُوتِينَ (اشعرا - ۱)

کسی کو اڑھ بنایا تو میں تجھے قیدیوں میں شامل کر دوں گا۔

قَالَ اجْعَلْنَا لِقَوْمِكُمَا مِنْ آرَضِنَا يُسْجِرُونَ

يُمُوسَىٰ (ظہ - ۳)

وَقَالَ فِرْعَوْنُ ذَرُونِي أَقْتُلْ مُوسَىٰ

وَلَيْدِعْ رَبُّهُ إِنِّي أَخَافُ أَنْ يُبَدِّلَ

دِينَكُمْ أَوْ أَنْ يُظْهِرَ فِي الْأَرْضِ الْفَسَادَ

قَالُوا إِنَّ هَذَا لَنَسِيمٌ إِن يُّرِيدِ

فرعون نے کہا اے موسیٰ! اگر تم نہ پوتاؤں کو رب بناتے ہو نہ
شاہی خاندان کو، تو آخر تمہارا رب کون ہے موسیٰ نے جواب دیا پہلا
رب ہی ہے جس نے ہر چیز کو اس کی مخصوص ساخت عطا کی پھر

فرعون نے کہا اور یہ رب العالمین کیسا ہے؟ موسیٰ نے جواب

دیا زمین و آسمان اور ہر اس چیز کا رب جو ان کے درمیان ہے

اگر تم یقین کرنے والے ہو۔ فرعون اپنے گرد پیش کے لوگوں سے

بولتا سنتے ہو؟ موسیٰ نے کہا تمہارا رب بھی اور تمہارے گدشتے

آبا و اجداد کا بھی۔ فرعون بولا تمہارے یہ رسول صاحب جو

تمہاری طرف بھیجے گئے ہیں بالکل ہی پاگل ہیں۔ موسیٰ نے کہا تمہارا

اور مغربا و دہراں چیز کا رب جو ان کے درمیان ہے، اگر تم کچھ

عقل رکھتے ہو۔ اس پر فرعون بول اٹھا کہ اگر میرے سوا تو نے

فرعون نے کہا کہ اے موسیٰ! کیا تو اس لیے آیا ہے کہ اپنے جادو

کے زور سے ہم کو ہماری زمین سے بے دخل کر دے؟

اور فرعون نے کہا چھوڑو مجھے کہ میں موسیٰ کو قتل کر دوں، اور

وہ اپنے رب کو مدد کے لیے پکار دیکھے۔ مجھے خطرہ ہے کہ وہ تمہارے

دین کو بدل ڈالے گا یا ملک میں فساد برپا کرے گا۔

انہوں نے کہا کہ یہ دونوں تو جادو گر ہیں، چاہتے ہیں کہ اپنے

جادو کے زور سے تم کو تمھاری زمین سے بے دخل کر دیں اور
تمھارے مثالی طریق زندگی کو مٹادیں۔

أَنْ يَخْرُجَا كَاهِرِينَ أَرْضَكُمْ يُسْحِرُ هُمَا وَ
يَذُفُّنَا بِطَرِيقَتِكُمُ الْمُتَلَيُّ (ظہ - ۳)

ان تمام آیات کو ترتیب وار دیکھنے سے صاف معلوم ہو جاتا ہے کہ ربوبیت کے باب میں وہی
ایک گمراہی جو ابتدا سے دنیا کی مختلف قوموں میں چلی آرہی تھی، ارض نیل میں بھی ساری ظلمت اسی کی
تھی، اور وہی ایک عوت جو ابتدا سے تمام انبیاء دیتے چلے آئے تھے، موسیٰ و ہارون علیہما السلام بھی اسی کی
طرف بلا تے تھے۔

ہمارا کتب خانہ

اسلام کا نظریہ سیاسی: قیمت ایک عدد تین آنے (۳۰)
اسلامی حکومت کی طرح قائم ہوتی ہے: قیمت ایک عدد تین آنے۔
اسلام اور جاہلیت: قیمت ایک عدد تین آنے (۳۰)
نیا نظام تعلیم: قیمت ایک عدد تین آنے (۳۰)
تجدید و احیاء دین: قیمت ایک عدد آٹھ آنے (۸)
ایک ہم استفتار: قیمت ایک عدد ایک آنے (۱)
سیرت امیر المومنین: طبع جدید قیمت بے جلد دو روپے۔ جلد (۱)
الفرقان شاہ ولی اللہ: طبع جدید قیمت بے جلد دو روپے (۱)
ترجمان القرآن حقوق الزوین نمبر: قیمت دو روپے (۱)
ہمارے نبی کے صحابہ: قیمت آٹھ آنے (۸)

الہام فی الاسلام: قیمت بے جلد چار روپے۔ جلد پانچ روپے
رسالہ دینیات (اردو) قیمت بے جلد بارہ آنے۔ جلد ایک روپیہ
سیاسی کشمکش: حصہ اول قیمت بے جلد آٹھ آنے (۸)
سیاسی کشمکش: حصہ دوم قیمت بے جلد ایک روپیہ آٹھ آنے (۸)
سیاسی کشمکش: حصہ سوم قیمت بے جلد ایک روپیہ (۸)
مسئلہ قومیت: قیمت بے جلد ایک روپیہ (۸)
تنقحات: قیمت بے جلد ایک روپیہ آٹھ آنے۔ جلد دو روپے۔
پردہ: قیمت بے جلد ایک روپیہ آٹھ آنے۔ جلد دو روپے
خطبات: قیمت بے جلد ایک روپیہ آٹھ آنے۔ جلد دو روپے
سلامتی کا راستہ: قیمت ایک عدد تین آنے (۳)

دفتر رسالہ ترجمان القرآن۔ لاہور